

ಶ್ರೀ ವಿ. ಎಲ್. ಪಾಟೀಲರು (ಕಂದಾಯ ಮಂತ್ರಿಗಳು).—

ಅ) ಇಲ್ಲ.

ಆ) ಉದ್ಯವಿಸುವುದಿಲ್ಲ.

ವಿಷಯ.—ರಾಜ್ಯದಲ್ಲಿ ವಿದ್ಯುತ್‌ಚಾಲಿತ ಪಂಪ್‌ಸೆಟ್ಟುಗಳು ಪೋಲ್ಟೀಜ್ ಇಲ್ಲದೆ ಕೆಲಸ ಮಾಡದಿರುವುದರ ಬಗ್ಗೆ.

ಪ್ರ. ೧೪ (೪೪) ಡಾ|| ವಿ. ಎಸ್. ಅಚಾರ್ಯ (ಉಡುಪಿ).—ಮಾನ್ಯ ಅಬಕಾರಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ರಾಜ್ಯದಲ್ಲಿ ಅನೇಕ ಕಡೆ ವಿದ್ಯುತ್‌ಚಾಲಿತ ಪಂಪ್‌ಸೆಟ್ಟುಗಳು ಪೋಲ್ಟೀಜ್ ಇಲ್ಲದೆ ಕೆಲಸ ಮಾಡದಿರುವುದು ಹಾಗೂ ಸುಟ್ಟು ಹೋಗುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ.

ಆ) ಹಾಗಿದ್ದಲ್ಲಿ, ಅದನ್ನು ಗಂಭೀರವಾಗಿ ಪರಿಗಣಿಸಿ ಅದ್ಯತೆಯ ಮೇಲೆ ಸರಿಪಡಿಸುವ ವ್ಯವಸ್ಥೆ ಏರ್ಪಡಿಸಿದೆಯೇ?

ಶ್ರೀ ಜೆ. ಹೆಚ್. ಪಟೇಲ್ (ಅಬಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು).—

ಅ) ಲೋ ಪೋಲ್ಟೀಜ್‌ನಿಂದ ವಿದ್ಯುತ್ ಪಂಪ್‌ಸೆಟ್ಟುಗಳು ಸುಟ್ಟಿರುವುದು ಸರ್ಕಾರದ ಗಮನಕ್ಕೆ ಬಂದಿಲ್ಲ. ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿಯ ಗಮನಕ್ಕೆ ಲೋ ಪೋಲ್ಟೀಜ್ ಬಗ್ಗೆ ದೂರಗಳು ಬಂದಿದ್ದುವು. ರಾಜ್ಯದ ಹಲವು ಕಡೆ ಕಮ್ಮಿ ಪೋಲ್ಟೀಜ್ ಇರುವುದನ್ನು ಉತ್ತಮ ಪಡಿಸಲು ಮಂಡಳಿಯು ಹಲವು ಕಾರ್ಯಕ್ರಮಗಳನ್ನು ಕೈಗೊಂಡಿದೆ.

ಆ) ಮಂಡಳಿಯು ಈ ಬಗ್ಗೆ ಹಲವು ಕಾರ್ಯಗಳನ್ನು ನಿರೂಪಿಸಿದೆ.

ಗುಲ್ಬರ್ಗ ಜಿಲ್ಲೆಯಲ್ಲಿ ಕೊಳಚೆ ನಿರ್ಮೂಲನಾ ಮಂಡಳಿಯ ರಚನೆ.

ಪ್ರ. ೧೫ (೭೦) ಶ್ರೀ ಕೆ. ಬಿ. ಶಾಣಪ್ಪ (ಶಹಬಾದ್).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ಗುಲ್ಬರ್ಗ ಜಿಲ್ಲೆಯಲ್ಲಿ ಕೊಳಚೆ ನಿರ್ಮೂಲನಾ ಮಂಡಳಿಯು ಇದುವರೆಗೆ ಕೈಗೊಂಡ ಕೆಲಸಗಳಾವುವು?

ಆ) ೧೯೮೦-೮೧ರಲ್ಲಿ ಇಡೀ ಜಿಲ್ಲೆಯಲ್ಲಿ ಈ ಮಂಡಳಿಯು ಖರ್ಚು ಮಾಡಿದ ಹಣದ ಮೊತ್ತವೆಷ್ಟು?

ಇ) ಶಹಬಾದ್ ನಗರದ ಯಾವ ಯಾವ ಓಣಿಗಳನ್ನು ಯೋಜನೆಯಲ್ಲಿ ತೆಗೆದುಕೊಳ್ಳಲಾಗಿದೆ

ಈ) ಕೊಳಚೆ ನಿರ್ಮೂಲನೆಗಾಗಿ ಎಷ್ಟು ಹಣವನ್ನು ಶಹಬಾದಿನಲ್ಲಿ ಖರ್ಚು ಮಾಡಲಾಗಿದೆ

ಉ) ೧೯೮೦-೮೧ರಲ್ಲಿ ಈ ಬಗ್ಗೆ ಸರ್ಕಾರ ಶಹಬಾದಿನ ಕೊಳಚೆ ನಿರ್ಮೂಲನಾ ಕಾರ್ಯಕ್ರಮ ಇಟ್ಟುಕೊಂಡಿದೆಯೇ?

ಊ) ಹಾಗಿದ್ದಲ್ಲಿ ಈ ಕೆಲಸಕ್ಕಾಗಿ ಎಷ್ಟು ಹಣವನ್ನು ನಿಗದಿಪಡಿಸಲಾಗಿದೆ.

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).—

ಅ) ಗುಲ್ಬರ್ಗ ಜಿಲ್ಲೆಯಲ್ಲಿ ೭ ಕೊಳಚೆ ಪ್ರದೇಶಗಳಲ್ಲಿ ಅಭಿವೃದ್ಧಿ ಕಾರ್ಯಕ್ರಮವನ್ನು ಮಂಡಳಿಯು ಇದುವರೆಗೆ ಕೈಗೊಂಡಿದೆ.

ಆ) ೧೯೮೦-೮೧ರ ಸಾಲಿನಲ್ಲಿ ಮಂಡಳಿಯು ೪.೧೮ ಲಕ್ಷ ರೂ.ಗಳನ್ನು ಖರ್ಚು ಮಾಡಿದೆ.

೧೧) ಶಹಬಾದ್ ನಗರದಲ್ಲಿ ಇದುವರೆವಿಗೆ ಕೊಳಚೆ ಪ್ರದೇಶಗಳನ್ನು ಘೋಷಿಸದೆ ಇರುವುದರಿಂದ ಯಾವುದೇ ಕೊಳಚೆ ಪ್ರದೇಶದಲ್ಲಿ ಕೆಲಸಗಳನ್ನು ತೆಗೆದುಕೊಂಡಿರುವುದಿಲ್ಲ.

ಈ) ಕೊಳಚೆ ನಿರ್ಮೂಲನಾ ಕಾರ್ಯವನ್ನು ಕೈಗೊಂಡಿಲ್ಲದ ಕಾರಣ ಹಣ ಖರ್ಚು ಮಾಡುವ ಸಂಭವ ಉದ್ಭವಿಸುವುದಿಲ್ಲ.

ಉ) ಪರಿಶೀಲಿಸಲಾಗುವುದು.

ಊ) ಉದ್ಭವಿಸುವುದಿಲ್ಲ.

ವಿಷಯ—ಭಾಲ್ಕಿಯ ತಾಲ್ಲೂಕುವ್ಯವಸಾಯೋತ್ಪನ್ನ ಸಹಕಾರ ಮಾರುಕಟ್ಟೆಯ ವ್ಯವಹಾರಗಳು

೧೭ (೨೨) ಶ್ರೀ ಭೀಮಣ್ಣ ಖಂಡ್ರೆ (ಭಾಲ್ಕಿ) ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ಭಾಲ್ಕಿ ವ್ಯವಸಾಯೋತ್ಪನ್ನ ಮಾರಾಟ ಸಹಕಾರ ಸಂಘದ ವ್ಯವಹಾರಗಳನ್ನು ನಡೆಯಿಸುವುದಕ್ಕಾಗಿ ಆಡಳಿತಾಧಿಕಾರಿಯನ್ನು ನಿಯಮಿಸಿರುವುದು ನಿಜವೇ ?

ಆ) ಹಾಗಾದರೆ ಎಷ್ಟು ವರ್ಷಗಳು ತಿಂಗಳುಗಳು ಮತ್ತು ದಿನಗಳು—ಇದರ ಬಗ್ಗೆ ವಿವರಗಳನ್ನು ಕೊಡುವುದು.

ಇ) ೩೦-೬-೮೩ರವರೆಗೆ ಇದ್ದ ಸಂಘದ ಆಸ್ತಿ ಮತ್ತು ಜವಾಬ್ದಾರಿಗಳನ್ನು ಒದಗಿಸುವುದು;

ಈ) ಸಂಘದಲ್ಲಿ ಆಡಳಿತ ಅಧಿಕಾರಿಯು ನೇಮಿಸಲ್ಪಟ್ಟ ಮೇಲೆ ಪ್ರತಿ ವರ್ಷದ ವ್ಯವಹಾರ, ಆದಾಯ ವೆಚ್ಚ ಮತ್ತು ಲಾಭಗಳನ್ನು ಸೂಚಿಸುವುದು;

ಉ) ಸಂಘದ ಐದು ಲಕ್ಷ ಬೆಲೆ ಬಾಳುವ ಸಮೀನ ಕಾರ್ಯದಾಯಕವಾದ ಎಣ್ಣೆ ಹೊರದೂಡುವ ಯಂತ್ರ ಮತ್ತು ಅದರ ದೊಡ್ಡ ಕಟ್ಟಡ ಮತ್ತು ಉಗ್ರಾಣ ಕಳೆದ ೮ ವರ್ಷಗಳಿಂದ ಸುಸ್ತಿಯಾಗಿದ್ದು ಅದು ಕೆಲಸ ಮಾಡದೆ ಇರುವುದರಿಂದ ಮತ್ತು ಅದರ ಉಪಯೋಗ ಆಗದೆ ಇರುವುದರಿಂದ ಕೆಟ್ಟಿರುವುದು ನಿಜವೇ ? (ಯಂತ್ರಕ್ಕೆ ಉಂಟಾದ ಪ್ರತಿ ವರ್ಷದ ಹಾನಿಯನ್ನು ಒದಗಿಸುವುದು)

ಊ) ವ್ಯವಹಾರಗಳನ್ನು ಸರಿಪಡಿಸುವುದಕ್ಕೆ ಎಣ್ಣೆ ಯಂತ್ರವನ್ನು ಮತ್ತು ಇತರ ಆಸ್ತಿಗಳನ್ನು ಪ್ರಭಾವಿತ ರೂಪದಲ್ಲಿ ಉಪಯೋಗಿಸಿಕೊಳ್ಳುವುದಕ್ಕಾಗಿ ಸರ್ಕಾರದವರು ತೆಗೆದುಕೊಂಡ ಕ್ರಮವೇನು ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

ಅ) ಹೌದು.

ಆ) ಸಂಘದ ಕಾರ್ಯ ನಿರ್ವಾಹಕ ಮಂಡಳಿಯು ಗುಲ್ಬರ್ಗ ವಿಭಾಗದ ಸಂಯುಕ್ತ ನಿಬಂಧಕರ ಆಜ್ಞೆ ಕ್ರಮಾಂಕ ಎಸ್ ೪ ಜಿಆರ್‌ಸಿ ಎಸ್‌ಎಸ್‌ಎಸ್ ೩೬-೭೯-೮೦ ದಿನಾಂಕ ೧೪-೯-೭೯ ರಲ್ಲಿ ಪದಚ್ಯುತಿಯಾಗಿ ಆಡಳಿತ ಅಧಿಕಾರಿಯನ್ನು ನೇಮಿಸಿ ಸಂಘದ ವ್ಯವಹಾರಗಳನ್ನು ಅವರಿಗೆ ಒಪ್ಪಿಸಲಾಯಿತು. ಆಡಳಿತ ಅಧಿಕಾರಿಯು ದಿನಾಂಕ ೨೫-೯-೧೯೭೯ರಲ್ಲಿ ಅಧಿಕಾರವನ್ನು ವಹಿಸಿಕೊಂಡರು. ಅವರ ಕಾಲಾಅವಧಿಯು ದಿನಾಂಕ ೧೧-೮-೮೩ರವರೆಗೆ ೩ ವರ್ಷ ೧೦ ತಿಂಗಳು ಮತ್ತು ೧೧ ದಿನಗಳು ಆಗಿರುತ್ತದೆ.

ಇ) ೩೦-೬-೮೩ರ ವರೆಗೆ ಸಂಘದ ಹಂಗಾಮಿ ಆಸ್ತಿ ಮತ್ತು ಜವಾಬ್ದಾರಿಯ ತಃಖ್ತೆಯನ್ನು ಲಗತ್ತಿಸಲಾಗಿದೆ.

ಈ) ಆಡಳಿತ ಅಧಿಕಾರಿಯು ನೇಮಕವಾದ ಮೇಲೆ ಸಂಘದ ವ್ಯವಹಾರ, ಆದಾಯ, ವೆಚ್ಚ, ಲಾಭ ಮತ್ತು ಹಾನಿಗಳ ತಃಖ್ತೆಯನ್ನು ಲಗತ್ತಿಸಲಾಗಿದೆ.